

(CD-77) ૫ – તું કંઈ પણ કરીશ તે અહંકાર છે

તું કંઈ પણ કરીશ તે અહંકાર છે
મન, વિચારે ચઢીશ તે અહંકાર છે
વાણી, વાંકી ઊચ્ચરીશ તે અહંકાર છે
દેહ – રૂપે વિભાવીશ તે અહંકાર છે --તું કંઈ..

કોઈને આક્ષેપો કે, ‘ખોટું કર્યું’ અહંકાર છે
કોઈની ભૂલને વાગોળો તે ચ અહંકાર છે
કોઈની ખોડ કાઢી, ખોટું લગવ્યું અહંકાર છે
અનાદિની છે કટેવ, ભ્રાંત અહંકાર છે --તું કંઈ..

ઊભી થાય છે આડાઈ ત્યાં ચે અહંકાર છે
મનો – બુદ્ધિ ચડે ચકાવે ત્યાં અહંકાર છે
થાય પૃકૃતિ વિષમ તો ત્યાં ચે અહંકાર છે
નિષ્ઠા સંસારી છે ત્યાં સુધી તો અહંકાર છે --તું કંઈ..

ખોઈ નાંખ્યું જે સ્વભાન તે જ અહંકાર છે
દ્રષ્ટિ વિભાવિકે જગતગામી અહંકાર છે
આત્મદ્રષ્ટિ થાય નહિં ત્યાં સુધી સંસાર છે
જે વિશેષભાવ વાળો છે એ અહંકાર છે --તું કંઈ..

ભલે હલકો, યા તો ભારે બંને વજનદાર છે
જેવું ઊપાદાન તેવો જીવે અહંકાર છે
(કોઈને) છંછેડો કે છંછેડાય બેઊ અહંકાર છે
‘હું કરી શકું છું’ માન્યતા જ અહંકાર છે --તું કંઈ..

